

जगदल में नकली नोट छापाखाने का भंडाफोड़

– एक गिरफ्तार, 82 हजार रुपए के नकली नोट जब्त

Hindi News / India / West Bengal / Kolkata / West Bengal: Fake Note Busted In Jagdal Ashutosh Kumar Singh

07 Mar 2019, 10:49 PM IST

Kolkata, Kolkata, West Bengal, India



कोलकाता

उत्तर 24 परगना जिले के जगदल थाने की पुलिस ने नकली नोट छापाखाने का भंडाफोड़ करते हुए एक युवक को गिरफ्तार किया है। उसके पास से 82 हजार रुपए के नकली नोट जब्त कि ए गए हैं। गिरफ्तार युवक का नाम फिरोज इस्माइल है। वह दत्तपुकुर के बेरुनाथ पाकुड़िया ग्राम का रहने वाला है। वह अपने घर पर नकली नोट छाप रहा था। उसके खिलाफ भारतीय दंड विधान (भादवि) की धारा- 489बी/489सी के तहत मामला दर्ज किया गया है। पुलिस सूत्रों के अनुसार बुधवार रात उसे जगदल थाने की पुलिस ने कांकीनाड़ा के रथतल्ला इलाके से गिरफ्तार किया। उसके पास से नकली नोट मिले। पूछताछ में पता चला कि वह घर पर नकली नोट छापता था। पुलिस फिरोज को लेकर उसके घर पर छापेमारी की। वहां से नकली नोट छापने की मशीन, प्रिंटर, स्कैनर वगैरह बरामद किए गए। गुरुवार को पुलिस ने उसे अदालत में पेश किया। अदालत ने उसे पुलिस हिरासत में भेज दिया है। उससे पूछताछ की जा रही है। यह पता लगाने का प्रयास किया जा रहा है कि कितने दिनों से वह इस गोरखधंधे से लिप्त था।

Source: <https://www.patrika.com/kolkata-news/west-bengal-fake-note-busted-in-jagdal-4244766/>